
Shri Minakshi Panchadashi Stotram

శ్రీమినాక్షీ పంచదశీ స్తోత్రమ్

Document Information



Text title : Shri Minakshi Panchadashi Stotram

File name : mInAkShIpanchadashIstotram.itx

Category : devii, devI, dashamahAvidyA, mInAkShI, panchadashI

Location : doc_devii

Proofread by : Rajesh Thyagarajan

Description/comments : panchadashIstavarAjamAlikA compiled by Lalitha Ramani

Latest update : December 27, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 1, 2023

sanskritdocuments.org



శ్రీమీనాక్షీ పంచదశీ స్తోత్రమ్



శ్రీగణేశాయ నమః ।

ఓం క ఏ ఈ ల హ్రీం హ స క హ ల హ్రీం స క ల హ్రీం శ్రీం ।

కస్మాత్పర్వతరాజరాజతనయే త్వత్పాదపద్మే న తం
దీనం మాం సముపేక్షనే మమ దృశోః భానం కుతో లుప్యతే ।
కో వా త్వత్చరణారవిందభజనం కుర్వన్ కృతీ భూతలే
దారిద్ర్యం లభతే కథం చ జననీ దృష్ట్యా విహీనో భవేత్ ॥ ౧॥

ఏవం పాణ్డ్యన్యపాత్యజేతి భువనే కో వా జగన్మాత రం
స్తోతుం త్వాం నిపుణో మహేశ్వరీ శివే నాహం సమర్థస్తతః ।
ఏతన్న్యాయ్యుమితి త్వమేవ మనసా నిశ్చిత్వ సజ్గుహ్య మాం
చక్షుష్మస్తమథాధ్యమాశుకురుషే యద్యమ్భ మాతా మమ ॥ ౨॥

ఈశాత్వం సకలార్థ దాన నిపుణా కర్మానుసారాన్పుణాం
పూర్వం త్వం బహుపాప కర్మ కృతవాన్ ఏతత్ఫలం భుజ్యతామ్ ।
ఈశిత్రీతి తవామ్భికే భగవతి నామార్థశూన్యం భవేత్
త్వద్భక్తైః కృతకార్యమత్ర సకలం నోచేత్తవారాధనమ్ ॥ ౩॥

లక్ష్మీం క్షీరసముద్రరాజతనయాం త్వద్భక్తగేహే స్థిరాం
కర్తుం శక్తిరహో తవాస్తి జనని గేహే పరం మే కుతః ।
లక్ష్మీస్థాపన ముఖ్యకార్య విముకా త్వం భాసి సర్వేశ్వరీ
లక్ష్మీం స్థాపయ శిషుమేవ భవతి చక్షూచ్ఛ సద్దేహి మే ॥ ౪॥

హ్రీంకౌర్ణాల్లవ కౌస్తుభాం భగవతీం శ్రీపాణ్డ్యరాజాత్మజాం
భక్తత్రాణ పరాయణాం హరిహరబ్రహ్మీదివన్ద్యాం శివామ్ ।
హ్రీమ్మధ్యాం త్రిదశేశ్వరీం త్రినయనశ్రీతుల్య సౌభాగ్యదాం
వందేహం మమ దృష్టిదోష తమసాం భేత్రీం పరామమ్భికామ్ ॥ ౫॥

హత్వా శుమ్భునిశుమ్భముఖ్యదితిజాన్ దేవేప్పితార్థప్రద
దుర్గా మామకచక్షుషః తిమిరమప్యద్యాఽశు విధ్వంసయేత్ ।

హత్వా చాక్షుషదోషమద్యజననీ మాం పాలయేత్ బాలకం

తాం నిత్యం ప్రణతోస్స్యహం వినయతః సేవే జగత్పాలినీమ్ || ౬ ||

సర్వేశిం నిజభక్తకల్పలతికాం కామేశ్వరీం కామదాం

సర్వజ్ఞాం సదసద్విలక్షణ జగత్సత్తాప్రదాం శాశ్వతీమ్ |

సత్యజ్ఞాన సుఖాత్మికాం భగవతీం మాయామయీం మోహినీం

వందేహం మధురేశ్వరీం నయనయోః దివ్యప్రకాశాప్తయే || ౭ ||

కస్త్యం కిం ఫలమిచ్చసీతి జననీప్రశ్నే నకశ్చిచ్ఛివే

వక్తుం త్వాం నిపుణః త్వమేవ చతురా జ్ఞాతుం స్వరూపం మమ |

కోఽహం బ్రూహి మహేశ్వరోహం ఇతి వా త్వం వాహమేవామ్భికే

కో భేదఃశివయోః తదైవ శివదే జీవేశయోర్వా కథమ్ || ౮ ||

హంసీత్యం భువనేతి శక్కరగురోః వాక్యేన జానామ్యహం

త్వామేవామ్భ మమాపిదోషమఖిలం కృత్వా గుణం పాలయ |

హంససోహమితిహ మస్త్ర జపతః ప్రత్యక్షతో దర్శనం

త్వద్రూపస్య మమాఽపి దేహి శివదే శ్రీరాజరాజేశ్వరీ || ౯ ||

లక్ష్మీం దేహి సదా మమాఽపి కృపయా శ్రీపాణ్డ్యరాజాత్మజే

దోషం చాక్షుషమప్యసహ్యమేవ నితరాం దూరీకురుత్వం శివే |

లక్ష్మీ వాఙ్ముఖదేవతాభిరనిశం సంస్తూయమానాం పరాం

త్వామేవాత్ర సమాశ్రయే నహి పరా దేవీ త్రిలోక్యాం ఖలు || ౧౦ ||

హ్రీం బీజైః త్రివిధైః శిఖాసు ఘటితాః ఖణ్డాః త్రయః శక్కరి

యస్మిన్ మస్త్రవరే సచాపి మనురాట్ యస్యాః స్వరూపం శివే |

హ్రీం మాయేతి చ కథ్యతే బుధవరైః యా శక్తిరాద్యాపరా

సా త్వం దేవి నమస్కరోమి భవతీం దేహ్యోత్మచక్షుః పరే || ౧౧ ||

సర్వే విష్ణుముఖాః సురాశ్చ జనని త్వచ్ఛాసనే సంస్థితాః

తస్మాద్దేవి నవగ్రహాః తవ మతే స్థితైవ సౌఖ్యప్రదాః |

సత్యేవం మమ దుఃఖమేవ బహుధా కుర్వన్తి సూర్యోదయః

దేవాః త్వత్పదపద్మమేవ శరణం ప్రాప్తోఽస్మి మాం పాలయ || ౧౨ ||

కష్టం త్వద్భజనే నివర్తత ఇతి శ్రుత్వా భజామ్యమ్భికే

త్వామేవాద్య తథాఽపి మే నహి సుఖం తత్కారణం బ్రూహి మే |

కష్టాత్కష్టపరమ్పరా మమ గృహే సంవర్ధతే మానదే

మాతుస్తే శిశుపాలనాత్ విముఖతా నైవోచితా శామ్భవీ ॥ ౧౩॥

లాభోయం పరమః మహేశ్వరి శివే త్వత్పూజనే యన్మనః
నిత్యం వర్తత ఇత్యహో భగవతి తత్ర స్థిరం కుర్విదమ్ ।

లక్ష్మీం వా హరినాభిపద్మజసఖీం నిత్యం వశే మే కురు
ముఖ్యం మే నయనస్య పాటవమపి త్వం దేహి మాతః పరే ॥ ౧౪॥

ప్రీమ్నీజాక్షరవాసిని శశికలే శ్రీచక్ర రూపేశివే
మీనాక్షీ మలయధ్వజాధిపసుతే శ్రీసుందరేశప్రియే ।


ప్రీం ప్రీం ప్రీమితి మన్తరాజమనిశం జప్త్వాఽమ్మికాం త్వామహం
దృష్టుం దేహి మమాద్య చక్షురమలం త్వాం పూజయామ్యన్వహమ్ ॥ ౧౫॥

ఇతి శ్రీమీనాక్షీ పంచదశీ స్తోత్రం సమ్పూర్ణమ్ ।

Proofread by Rajesh Thyagarajan

——
Shri Minakshi Panchadashi Stotram

pdf was typeset on June 1, 2023

——
Please send corrections to sanskrit@cheerful.com

